
Devaih Kritam Shiva Stava

ದೇವೈಃ ಕೃತಂ ಶಿವಸ್ತವಃ

Document Information



Text title : Devaih Kritam Shiva Stava

File name : devaiHkRRitaMshivastavaH.itx

Category : shiva, shivarahasya, stava

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | adhyAyaH 15

devastavaH | 11-29 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ದೇವೈಃ ಕೃತಂ ಶಿವಸ್ತವಃ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)

ದೇವಾ ಊಚುಃ .

ವಿದ್ಯುತ್ಪಂಜಪಿಶಂಗಚಂಚಲಜಟಾಜೂಟಸ್ಪರತ್ವಧುನೀ-

ಖೇಲದ್ವಾಲಮರಾಲವಿಭ್ರಮಕರಶ್ರೀಚಂದ್ರಲೇಖಾಂಕಿತಂ .

ಅಂಭೋಜಾಸನಮಗ್ರನಾಸನಿಹಿತಪ್ರೇಕ್ಷಂ ಮಹೇಶಾಭಿಧಂ

ತೇಜಃ ಕಿಂಚನ ಪೂಜಿತಂ ಸುರವರೈರ್ನಿರ್ವಾತದೀಪಪ್ರಭಂ .. ೧೧..

ಭ್ರಾಜತ್ಕೋಟೀರಶೀರ್ಷಭ್ರಮದಮರಧುನೀ ಲೋಲಕಲ್ಲೋಲಖೇಲ-

ಚ್ಚಂದ್ರೋದ್ವಾಂತಾಮೃತಾಸ್ವಾದನಮುದಿತಹೃದಃ ಪಾಹಿ ಭೋ ನಸ್ತ್ವಜಸ್ತಂ .. ೧೨..

ಕಟಕಿತಚಕ್ಷುಃಶ್ರವಸೇ

ಕಲಿತಾವನತಿಃ ಕರೀಂದ್ರಚರ್ಮವಸೇ .

ಮಸ್ತಕಧೃತಚಂದ್ರಮಸೇ

ಕೈಲಾಸಕ್ಷೇತ್ರವಾಸಿನೇ ಮಹಸೇ .. ೧೩..

ಭಜಂತು ಕಾತಿಚಿಚ್ಛುತಿಂ ನಿಗಮಶೀರ್ಷಭೀಮಾಟವೀಂ

ಚರಂತು ಕತಿಚಿತ್ತರೇ ಪರಿಚರಂತು ಕರ್ಮಾಟವೀಂ .

ವಯಂ ತ್ರಿದಶನಿಮ್ಮಗಾ ತರುಣಚಂದ್ರಲೇಖಾಲಸ-

ಜ್ವಟಾಮಕುಟಮಂಡಿತಂ ಪ್ರಣತಿಭಿಃ ಪ್ರಮೋದಾಮಹೇ .. ೧೪..

ಮರುನ್ಮೌಲಿಜ್ಞೋತೀರ್ಯಮಮಕುಟ ನೀರಾಜಿತಲಸ-

ತ್ಪಾದಾಂಭೋಜದ್ವಂದ್ವಂ ರಜತಗಿರಿಸೌಧೇ ಮಣಿಮಯೇ .

ಸಮಾಸೀನಂ ಕಲ್ಪದುಮರುಚಿರಮೂಲೇ ಗಿರಿಜಯಾ (?)

ಸಹೋಪಾಸ್ಯಂ ದೇವಂ ಭವಜಲಧಿಸಂತಾರಣಪಟುಂ .. ೧೫..

ಪುಷ್ಯಪ್ರಖ್ಯಾತದಿವ್ಯೋತ್ಸವಭವಪರಮಾನಂದಸಂಪೂರ್ಣಮೂರ್ತಿಃ

ಸರ್ವೈರ್ದೇವೈಃ ಸಮೇತೋ ದಿವಿ ಭುವಿ ಮನುಜೈಃ ಶ್ರೀಮಹಾದೇವಮೂರ್ತಿಃ .

ಚಿತ್ರಂ ಸಂಗೀಯಮಾನೋ ಮಣಿಗಣವಿಲಸತ್ ಹೇಮಪುಷ್ಪೇ ವಿಮಾನೇ

ಭಾತಿ ಶ್ರೀಶೈಲಕನ್ಯಾತಟಭುವಿ ಸಗುಣಃ ಪಾತು ನಶ್ಚಂದ್ರಚೂಡಃ .. ೧೬..

ಕಾಂತಂ ದಾಂತಂ ಪ್ರಶಾಂತಂ ಸಕಲದಿವಿಷದೈಸ್ತೋಷಯಂತಂ ಜ್ವಲಂತಂ

ಕಾಂತಂ ಸಂತಂ ಮಹಾಂತಂ ಮುನಿಹೃದಿ ಸತತಂ ಸಂವಸಂತಂ ವಿಭಾಂತಂ .

ಶಾಂತಾಹಂತಾ ಮಹಾಂತಃ ಶ್ರುತಿಶಿರಸಿ ಸದಾ ಸ್ವಾಂತಸಂಕ್ರಾಂತಚಿತ್ತಾ
ಯೇ ಧ್ಯಾಯಂತಿ ಕ್ಷಣಾರ್ಧಂ ಗಿರಿಶಮನುಪಮಾಸ್ತೇಭ್ಯ ಏವಾನತಿನಃ .. ೧೭..
ವೇದಾಂತಪ್ರತಿಪಾದ್ಯವಸ್ತು ವಿಜಯಪ್ರೌಢಾತ್ಮಲಾಭ

(words missing in source text)

ಪರಾವಾರನಿಮಗ್ನಚಿತ್ತಸನಕಪ್ರೇಷಾಶ್ಚ ಯೋಗೀಶ್ವರಾಃ .
ಜಾನಂತಿ ಪ್ರಭವಂ ನ ಯಸ್ಯ ನಿಗಮಾ ವಕ್ತುಂ ನ ದಕ್ಷಾಶ್ಚಯ-
ಚ್ಛೈವಂ ತತ್ಸವಿತುರ್ವರೇಣ್ಯಮತುಲಂ ಜ್ಯೋತಿಃ ಪರಂ ಧೀಮಹಿ .. ೧೮..
ಧೂತಂ ಯದ್ವಿಭವೇನ ಖಂ ಸುಮನಸಾಂ ವೃಂದೈರ್ಯದಾಜ್ಞೋಹ್ಯತೇ
ಮಾಲೇವಾತುಲಶೀವಧಿಂ ಶ್ರುತಿಶಿರೋಭೀಮಾಟವೀಮಧ್ಯಗಂ .
ಧನ್ಯಾ ಮೂಲಿಕಯಾಧಿಯಾಂತಿ ಸತತಂ ಯನ್ಮಾರ್ಗಯಂತೇ ಸದಾ
ಶೈವಂ ತತ್ಸವಿತುರ್ವರೇಣ್ಯಮತುಲಂ ಜ್ಯೋತಿಃ ಪರಂ ಧೀಮಹಿ .. ೧೯..
ಶುಕ್ಲಂ ಶುಕ್ಲಸಮಸ್ತ ಧರ್ಮಕರಣಂ ಚಿತ್ರಂ ಯದೀಯೇಕ್ಷಣಾದ್-
ಭೇದಧ್ಯಾನಕಲಾಂ ಸಹಸ್ರಶನಿಕಾ ನಾರ್ಹಂತಿ ಅಹೋ ಸರ್ವದಾ .
ಜ್ಯೋತೀಂಷಿ ಪ್ರವರಾಣ್ಶೇಂದ್ರಿಯದಶಾಂ ಯತ್ರೋದಯೇಯಂತಿ ಖೇ
ಶೈವಂ ತತ್ಸವಿತುರ್ವರೇಣ್ಯಮತುಲಂ ಜ್ಯೋತಿಃ ಪರಂ ಧೀಮಹಿ .. ೨೦..
ಪ್ರಮೋದೂತೋ ಲೋಕಸ್ತಿಪುರಹರ ಶಂಭೋ ಕಥಮಹೇ
ತ್ವದೀಯೋಽಹಂ ದೂತೋ ವಸತಿ ತದಿಶೋಹಂ ಯದಿ ವದೇಃ .
ಭವೇಯುಸ್ತ್ವದ್ಧೂತಾ ನಹಸಿತವಿಧೀಂದ್ರಾದ್ವಿಪತಕಾ
ಅತಸ್ತಾಯಸ್ತೇಮಂ ನಲಿನರುಗಪಾಂಗೈಕಕೃಪಯಾ .. ೨೧..
ಪ್ರಜೋತ್ಸತ್ತಿಂ ಯಸ್ಯ ದ್ರುಹಿಣಸುರನಾಥಪ್ರಭೃತಯೋ
ಘನಾರಬ್ಧಾಮೀಕ್ಷ್ಯ ಕ್ಷುಭಿತಹೃದಯಾ ನಿರ್ಜರಗಣಾಃ .
ಪ್ರಸಾದ್ಯ ಸ್ತೋತ್ರೈರ್ಯತ್ಸಕಲ ಸುರಸೇನಾಪತಿಮಗುಃ
ವರೇಣ್ಯಂ ತದ್ಭಗಃ ಸವಿತುರಿತಿ ಭೀಮೈರನುಪಮಂ .. ೨೨..
ಸರ್ವೈರಾಂಗಿರಸೈರಪಿ ಪ್ರವಿಹಿತಂ ಕೃತ್ಯಾದಿಕಂ ಯತ್ಸ್ತೃತಿ-
ಧ್ವಸ್ತಂ ಸ್ಯಾತ್ಪ್ರತಿಪಾದ್ಯವಸ್ತು ಗಿರಿಶ ಸಚ್ಚಿತ್ಸುಖಾತ್ಮಾ ಶಿವಃ .
ಯಸ್ಯಾಸ್ತಾಂ ರವಿಮಂಡಲಾಂತರಗತಾಂ ಜ್ಯೋತಿರ್ಮಯೀಂ ಚಿನ್ಮಯೀಂ
ಗಾಯತ್ರೀಂ ಹೃದಿ ಭಾವಯಾಮ ಸತಂ ತತ್ತ್ವೈಕಧೀಸಿದ್ಧಯೇ .. ೨೩..
ಯಸ್ಯ ಶ್ರೀಮುಖ ಸರ್ವದೇವವನಿತಾ ನೃತ್ಯಂತಿ ಗಾಯಂತಿ ತ-
ದ್ಭಾರ್ತಾರಸ್ತು ಮಹಾಪ್ರದೋಷಸಮಯೇ ಮಾದರ್ವಂಗಿಕಾಃ ಕೇಚನ .
ಪ್ರೌಢಾಃ ಕೇಚನ ವೇಣುತಾಲಕೃತಿನಃ ಪ್ರೀತಿಂ ಸುರಾಃ ಕುರ್ವತೇ
ಶೈವಂ ತತ್ಸವಿತುರ್ವರೇಣ್ಯಮತುಲಂ ಜ್ಯೋತಿಃ ಪರಂ ಧೀಮಹಿ .. ೨೪..

ಯೋಽಪಾರಾದ್ಭವನಾಗರಾತ್ಸಕೃದಪಿ ಧ್ಯಾನ ಸ್ವನಾಮಸ್ಮೃತಿ-
 ಪ್ರೀತಸ್ತಾರಯತಿ ಪ್ರಭುಃ ಕರುಣಯಾ ಪರ್ಣಾಶನಾನಾಮಪಿ
 ಧ್ಯಾನಾಂಗಸ್ಯ ತನುಶ್ರುತಿ ಪ್ರವಚನಾ ದೂರೀಕೃತಾತ್ಮಾ ಪರಃ
 ತಂ ಶಂಭುಂ ರವಿಮಂಡಲಾಂತರಗತಂ ಜ್ಯೋತಿರ್ಮಯಂ ಧೀಮಹಿ .. ೨೫..
 ಪ್ರಾಪ್ತಂ ನಿತ್ಯಯುವತ್ವಮಾಯುರಮೃತಂ ದೇವೈರ್ಮೃಕಂಢೋಃ ಪರಂ
 ಪುತ್ರೇಣಾಮಿತತೇಜಸಾ ಧನದತಾ ಸರ್ವಾತಿಶಾಯಿನ್ಯಹೋ .
 ಯಕ್ಷೇಶೇನ ಮದೀಯಭಕ್ತಿಫಲದಧ್ಯಾನಾತ್ಮವಿದ್ಯರ್ಷಿಭಿಃ
 ತಂ ಶಂಭುಂ ರವಿಮಂಡಲಾಂತರಗತಂ ಜ್ಯೋತಿರ್ಮಯಂ ಧೀಮಹಿ .. ೨೬..
 ಧಾತುಃ ಸೃಷ್ಟಿಪರಂಪರಾಚತುರತಾ ಸರ್ವಜ್ಞತೇರೇಶತಾ
 ಪ್ರೋಕ್ತಂ ವ್ಯಾಕರಣಂ ಸಮಸ್ತಮುನಿಷು ವ್ಯಾತೇಷು ವಿಖ್ಯಾಪಿತಂ .
 ಕೃತ್ಸ್ನಂ ಪಾಣಿನಿನಾ ಪುರಾತಿಗಹನಂ ಸದ್ಭಕ್ತಿತಃ ಸೂತ್ರತಃ
 ತದ್ವ್ಯಾಖ್ಯಾತಮಹೀಶ್ವರೇಣ ಸ ಪರಾಂ ವಾಚಂ ಪ್ರದಿಶ್ಯಾಚ್ಛಿವಃ .. ೨೭..
 ವೇದಾಶೇಷಪುರಾಣಭಾರತಚಿರಪ್ರಖ್ಯಾತಸರ್ವಾಮರ-
 ಬ್ರಹ್ಮರ್ಷಿತ್ರಿದಶರ್ಷಿಸರ್ವಮನುಜಪ್ರೋದ್ಗೀಯಮಾನಂ ಸದಾ .
 ಯಸ್ಯಾನ್ವರ್ಥಮಪೀಶ್ವರತ್ವಮತುಲಂ ನಿತ್ಯಂ ವಿಜೇಜೀಯತೇ
 ಶೈವಂ ತತ್ಸವಿತುರ್ವರೇಣ್ಯಮತುಲಂ ಜ್ಯೋತಿಃ ಪರಂ ಧೀಮಹಿ .. ೨೮..
 ಪ್ರಾಪ್ಯಂತೇ ಬಹುಧಾನ್ಯರತ್ನಕನಕ ಸ್ತ್ರೀರತ್ನಸದ್ಗೋತ್ತಮ-
 ಕ್ರೀಡಾಚಾಮರಶಾರದೇಂದುರುಚಿರಭತ್ತೇಭಘೋಟಾದಯಃ .
 ವೈರಿಂಚಂಪದಮೈಂದಿರೇಶಮಮರೇಶತ್ವಂ ಚ ಯಸ್ಯೇಜ್ಯಯಾ
 ಶೈವಂ ತತ್ಸವಿತುರ್ವರೇಣ್ಯಮತುಲಂ ಜ್ಯೋತಿಃ ಪರಂ ಧೀಮಹಿ .. ೨೯..
 .. ಇತಿ ಶಿವರಹಸ್ಯಾಂತರ್ಗತೇ ದೇವೈಃ ಕೃತಂ ಶಿವಸ್ತವಃ ಸಂಪೂರ್ಣಂ ..
 - .. ಶ್ರೀಶಿವರಹಸ್ಯಂ . ಈಶಾಖ್ಯಾಃ ದ್ವಾದಶಮಾಂಶಃ . ಅಧ್ಯಾಯಃ ೧೫ ದೇವಸ್ತವಃ .
 ೧೧-೨೯ ..

- .. shrIshivarahasyam . IshAkhyāH dvAdashamAMshaH . adhyAyaH 15 devastavaH . 11-
 29 ..

Notes:

Devā-s ದೇವಾಃ approach Śiva ಶಿವ and eulogize Him profusely before attempting to plead
 with Him to marry Pārvaṭī ಪಾರ್ವತೀ so that His son could be born for the purpose of
 annihilating Tārakāśura ತಾರಕಾಸುರ.

Proofread by Ruma Dewan

——
Devaih Kritam Shiva Stava

pdf was typeset on December 28, 2024

——
Please send corrections to sanskrit@cheerful.com

